



Вяночак на вуліцах свету 2015

□□□ Чарговая акцыя “Вяночак да Божай міласэрнасці на вуліцах гарадоў свету” адбылася 28 верасня.

Ідэя акцыі простая: кожны год у гадавіну беатыфікацыі бл. Міхала Сапоцькі, спаведніка св. Фаустыны, збірацца на скрыжаваннях вуліц у розных частках свету і прасіць аб Божай міласэрнасці для сябе і ўсяго свету. Так свет затрымліваецца ў разважанні і сузіранні Божай міласэрнасці.

У гэтым годзе да малітвы былі далучаны капітаны самалётаў і караблёў разам са сваім экіпажам, а таксама вадзіцелі аўтатранспарту. “Праз капеланаў аэрапортаў, суднаходства і прыдарожных капліц яны атрымалі трыпціхі з абразом “Езу, давяраю Табе” і тэкстам Вяночка. Праз некалькі месяцаў трыпціхі былі распаўсюджаны па цэлым свеце, і многія людзі дзякуючы ім пачалі адгаворваць Вяночак”, – сказаў духоўны апякун акцыі а. Рэмігіўш Рэцлаў. †



У Філадэльфіі завяршыўся
“Кангрэс сям’і”

Ён адбыўся 22–25 верасня ў межах VIII Сусветнай сустрэчы сем’яў, якая праходзіць у самым вялікім горадзе Пенсільваніі пад дэвізам: “Любоў – наша місія: сям’я, якая жыве ў паўнаце”.

У кангрэсе прынялі ўдзел амаль 20 тысяч чалавек: сотні біскупаў, ксяндзоў, кансэкраваных асоб і, перш за ўсё, сямей з усяго свету. Праграма сустрэч датычылася розных выклікаў для сучаснай сям’і: выхавання дзяцей, адносін паміж мужчынам і жанчынай, апекі над людзьмі з абмежаванымі магчымасцямі і пажылымі людзьмі, ролі дзядуль і бабуль у сям’і, смерці сужэнца ці дзіцяці, а таксама разводаў.

На VIII Сусветнай сустрэчы сем’яў прысутнічаў таксама папа Францішак. Ён узначаліў св. Імшу, а таксама прыняў удзел у сустрэчы на карысць рэлігійнай свабоды.

3 каталіцкага друку (101)

Аўтар: Кінга Красіцкая
04.10.2015 01:00



Міжрэлігійны дыялог у Беларусі: ад асабістага да грамадскага. Праблемы і перспектывы. Мінск: Беларускі гуманітарны ўніверсітэт, 2015. 101 с. ISBN 978-985-940-101-0.